

NATIONAL NEWS BULLETIN (ODIA)

8 March - 2026

Mid Bulletin : 1.50 p.m.

ମୁଖ୍ୟ ସମ୍ବାଦ

- ମହିଳାମାନଙ୍କୁ ସୁଯୋଗ ଏବଂ ସମର୍ଥନ ଦିଆଗଲେ ସେମାନେ ପ୍ରତ୍ୟେକ କ୍ଷେତ୍ରରେ ଉତ୍କର୍ଷତା ହାସଲ କରିପାରିବେ; କହିଲେ ରାଷ୍ଟ୍ରପତି
- ଅନ୍ତର୍ଜାତୀୟ ମହିଳା ଦିବସ ଅବସରରେ ଶୁଭେଚ୍ଛା ଜଣାଇ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି, ଦେଶର ଗର୍ବର ଉତ୍ସ ଏବଂ ରାଷ୍ଟ୍ର ନିର୍ମାଣର ପରିବର୍ତ୍ତନକାରୀ ଭୂମିକାର ଶକ୍ତିଶାଳୀ ସ୍ତ୍ରୀ ହେଉଛନ୍ତି ଦେଶର ନାରୀ
- ନେପାଳ ସଂସଦୀୟ ନିର୍ବାଚନରେ ସଂଖ୍ୟା ଗରିଷ୍ଠତା ହାସଲ କଲା ରାଷ୍ଟ୍ରୀୟ ସ୍ୱତନ୍ତ୍ର ପାର୍ଟି
- ପଶ୍ଚିମ ଏସିଆରେ ସଂକଟ ସତ୍ତ୍ୱେ ବିଦେଶୀ ନିବେଶକଙ୍କ ଅଂଶଧନ କ୍ରୟ ପରିମାଣ ୨୧ ହଜାର କୋଟି ଟଙ୍କାକୁ ବୃଦ୍ଧି

ଏବଂ

- ଆଇସିସି ପୁରୁଷ ଟି-ଟ୍ରେଣ୍ଡି ବିଶ୍ୱକପ୍ରେ ଭାରତ ଓ ନ୍ୟୁଜିଲାଣ୍ଡ ମଧ୍ୟରେ ଆଜି ଖେଳାଯିବ ପାଇନାଲ ମ୍ୟାଚ୍

ଓମେନ୍ସ ଡେ’

ମହିଳାମାନଙ୍କ ଅଧିକାର ଏବଂ ସୁରକ୍ଷା ଦିଗରେ ସଚେତନତା ସୃଷ୍ଟି କରିବା ଉଦ୍ଦେଶ୍ୟରେ ଆଜି ଆନ୍ତର୍ଜାତିକ ମହିଳା ଦିବସ ପାଳନ କରାଯାଉଛି । ଚଳିତ ବର୍ଷର ବିଷୟସ୍ତୁ ରହିଛି – “ମହିଳା ଓ ବାଳିକାଙ୍କ ପାଇଁ ଅଧିକାର, ନ୍ୟାୟ ଓ ପଦକ୍ଷେପ” । ଏହା ମହିଳାମାନଙ୍କ ଅଧିକାରକୁ ସୁଦୃଢ଼ କରିବା ସହିତ ନ୍ୟାୟ ପ୍ରଦାନ ଏବଂ ଉତ୍ତମ ପୁରୁଷ ଓ ମହିଳାଙ୍କ ମଧ୍ୟରେ ସମାନତା ଭାବନାକୁ ଦର୍ଶାଉଛି । ଏହି ଅବସରରେ ରାଷ୍ଟ୍ରପତି ଦ୍ରୌପଦୀ ମୁର୍ମୁ, ଉପରାଷ୍ଟ୍ରପତି ସି.ପି. ରାଧାକୃଷ୍ଣନ୍, ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ପ୍ରମୁଖ ଦେଶର ମହିଳାମାନଙ୍କୁ ଶୁଭେଚ୍ଛା ଜଣାଇଛନ୍ତି ।

ରାଷ୍ଟ୍ରପତି ଦ୍ରୌପଦୀ ମୁର୍ମୁ କହିଛନ୍ତି, ମହିଳାମାନଙ୍କୁ ସୁଯୋଗ ଏବଂ ସମର୍ଥନ ଦିଆଗଲେ ସେମାନେ ପ୍ରତ୍ୟେକ କ୍ଷେତ୍ରରେ ଉତ୍କର୍ଷତା ହାସଲ କରିପାରିବେ । ନୂଆଦିଲ୍ଲୀରେ ଆଜି ଅନ୍ତର୍ଜାତୀୟ ମହିଳା ଦିବସ ଅବସରରେ ଏକ ଜାତୀୟସ୍ତରୀୟ ସମାରୋହକୁ ସମ୍ପାଦିତ କରି ରାଷ୍ଟ୍ରପତି କହିଛନ୍ତି, ଉଦ୍ୟୋଗ ହେଉ କିମ୍ବା କର୍ପୋରେଟ ଜଗତ ସବୁ କ୍ଷେତ୍ରରେ ମହିଳାମାନେ ନେତୃତ୍ୱ ନେଉଛନ୍ତି । ସେ କହିଛନ୍ତି, ଭାରତ ଦୁର୍ଗତିରେ ମହିଳା ନେତୃତ୍ୱାଧୀନ ବିକାଶ ଆଡ଼କୁ ଅଗ୍ରସର ହେଉଛି ଏବଂ କର୍ମକ୍ଷେତ୍ରରେ ମହିଳାମାନଙ୍କ ଅଂଶଗ୍ରହଣ ବୃଦ୍ଧି ପାଇଛି । ରାଷ୍ଟ୍ରପତି କହିଛନ୍ତି, ‘ବେଟି ବଚାଓ, ବେଟି ପଢ଼ାଓ’, ପ୍ରଧାନମନ୍ତ୍ରୀ ମୁଦ୍ରା ଯୋଜନା ଏବଂ ମିଶନ ଶକ୍ତି ଭଳି ଯୋଜନା ମହିଳାମାନଙ୍କୁ ସଶକ୍ତ କରିଛି ।

ରାଷ୍ଟ୍ରପତି କହିଛନ୍ତି, ଶିକ୍ଷାରେ ମହିଳାମାନଙ୍କ ଅଂଶଗ୍ରହଣ ବୃଦ୍ଧି ପାଇଛି ଏବଂ ଦେଶରେ ବିଦ୍ୟାଳୟ ଶିକ୍ଷାରେ ଲିଙ୍ଗଗତ ସମାନତା ହାସଲ ହୋଇପାରିଛି । ସେ କହିଛନ୍ତି, ଦେଶର ଔଦ୍ୟୋଗିକ ମଧ୍ୟ କ୍ରୀଡ଼ା ସମେତ ବିଭିନ୍ନ କ୍ଷେତ୍ରରେ ଅସାଧାରଣ ପ୍ରଦର୍ଶନ କରୁଛନ୍ତି ।

କେନ୍ଦ୍ର ମହିଳା ଓ ଶିଶୁ ବିକାଶ ମନ୍ତ୍ରୀ ଅନୁପୂର୍ଣ୍ଣା ଦେବୀ କାର୍ଯ୍ୟକ୍ରମରେ ଯୋଗଦେଇ କହିଛନ୍ତି, ମହିଳାମାନଙ୍କ ଜୀବନକୁ ସଶକ୍ତ କରିବା ପାଇଁ ସରକାର ନିର୍ଦ୍ଦିଷ୍ଟ ଆଭିଯୁଷ୍ୟ ସହ କାର୍ଯ୍ୟ କରୁଛନ୍ତି । ମହିଳାମାନଙ୍କ ଦୃଢ଼ ସଂକଳ୍ପ ସମର୍ପଣ ଏବଂ ସଫଳତା ବିକଶିତ ଭାରତର ମୂଳଦୁଆ ବୋଲି ସେ କହିଛନ୍ତି ।

Bytes–Annapuran Devi

ଉପରାଷ୍ଟ୍ରପତି ସି.ପି ରାଧାକୃଷ୍ଣନ୍ କହିଛନ୍ତି, ମହିଳାମାନଙ୍କର ଶକ୍ତି, ସ୍ଥିରତା ଏବଂ ସଫଳତା ପରିବାର, ସମାଜ ଏବଂ ଦେଶର ଭାଗ୍ୟକୁ ଗଠନ କରିଥାଏ । ଶ୍ରୀ ରାଧାକୃଷ୍ଣନ୍ ଅନ୍ତର୍ଜାତୀୟ ମହିଳା ଦିବସ ଅବସରରେ ସମସ୍ତ ମହିଳାଙ୍କୁ ଶୁଭେଚ୍ଛା ଜଣାଇ ଏହା କହିଛନ୍ତି । ସାମାଜିକ ଗଣମାଧ୍ୟମ ପୋଷ୍ଟରେ, ଉପରାଷ୍ଟ୍ରପତି କହିଛନ୍ତି, ଭାରତର ଦୀର୍ଘ ଏବଂ ପ୍ରସିଦ୍ଧ ଇତିହାସରେ ମହିଳାମାନେ ସାହସ, ଜ୍ଞାନ ଏବଂ କରୁଣାର ମଶାଳବାହକ ହୋଇ ରହିଆସିଛନ୍ତି । ସେ ଏହା ମଧ୍ୟ କହିଛନ୍ତି, ପ୍ରାଚୀନ ଜ୍ଞାନ ପରମ୍ପରାର ରକ୍ଷକଙ୍କଠାରୁ ସ୍ଵାଧୀନତା ଆନ୍ଦୋଳନର ସାହସୀ ନେତାଙ୍କ ପର୍ଯ୍ୟନ୍ତ ମହିଳାମାନେ ରାଷ୍ଟ୍ର ଗଠନରେ ଗୁରୁତ୍ଵପୂର୍ଣ୍ଣ ଭୂମିକା ଗ୍ରହଣ କରିଛନ୍ତି ।

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି, ଦେଶର ନାରୀ ଶକ୍ତିର ସଫଳତା' ଗର୍ବର ଉତ୍ସ ଏବଂ ରାଷ୍ଟ୍ର ନିର୍ମାଣରେ ପରିବର୍ତ୍ତନକାରୀ ଭୂମିକାର

ଏକ ଶକ୍ତିଶାଳୀ ସ୍ତମ୍ଭ । ଅନ୍ତର୍ଜାତୀୟ ମହିଳା ଦିବସରେ ଏକାଧିକ ଦୃଶ୍ୟ ଜରିଆରେ ଶ୍ରୀ ମୋଦୀ' ସମସ୍ତ ନାରୀ ଶକ୍ତିକୁ ଶୁଭେଚ୍ଛା ଜଣାଇଛନ୍ତି । ସେ କହିଛନ୍ତି, ଭାରତ ଯେପରି ଆଗକୁ ବଢ଼ିବ, ମହିଳାଙ୍କ ଆକାଂକ୍ଷା ଏବଂ ଅବଦାନ ଏକ ଶକ୍ତିଶାଳୀ ଏବଂ ସମୃଦ୍ଧ ରାଷ୍ଟ୍ର ଆଡ଼କୁ ଆମର ସାମୂହିକ ଯାତ୍ରାକୁ ମାର୍ଗଦର୍ଶନ କରିବ । ପ୍ରଧାନମନ୍ତ୍ରୀ କହିଛନ୍ତି, ପ୍ରତ୍ୟେକ କ୍ଷେତ୍ରରେ ମହିଳାମାନେ ଦୃଢ଼ତା, ସୃଜନଶୀଳତା ଏବଂ ଅତୁଳନୀୟ ଉତ୍ସାହ ସହିତ ଦେଶର ପ୍ରଗତିକୁ ଆକାର ଦେଉଛନ୍ତି । ସେ କହିଛନ୍ତି, ସେମାନଙ୍କର ସଫଳତା ଦେଶକୁ ପ୍ରେରଣା ଦିଏ ଏବଂ ଏକ ବିକଶିତ ଭାରତ ନିର୍ମାଣ ପାଇଁ ସରକାରଙ୍କ ସାମୂହିକ ସଂକଳ୍ପକୁ ମଜଭୁତ କରିଥାଏ । ଶ୍ରୀ ମୋଦୀ ଆହୁରି କହିଛନ୍ତି, ମହିଳାଙ୍କ ସଶକ୍ତିକରଣ ସରକାରଙ୍କ ବିଭିନ୍ନ ଯୋଜନା ଏବଂ ପଦକ୍ଷେପର ମୂଳରେ ରହିଛି । ସେ କହିଛନ୍ତି, ସରକାର ଏପରି ସୁଯୋଗ ସୃଷ୍ଟି କରିବାକୁ ପ୍ରତିବଦ୍ଧ ଯାହା ପ୍ରତ୍ୟେକ ମହିଳାଙ୍କୁ ତାଙ୍କର ପୂର୍ଣ୍ଣ ସମ୍ଭାବନାକୁ ଅନୁଭବ କରିବାକୁ ଏବଂ ଭାରତର ବିକାଶ ଯାତ୍ରାରେ ଯୋଗଦାନ ଦେବାକୁ ସକ୍ଷମ କରିବ ।

ସ୍ୱରାଷ୍ଟ୍ର ମନ୍ତ୍ରୀ ଅମିତ ଶାହ ଆଜି ଅନ୍ତର୍ଜାତୀୟ ମହିଳା ଦିବସ ଅବସରରେ ଦେଶର ମହିଳାମାନଙ୍କୁ ଶୁଭେଚ୍ଛା ଜଣାଇଛନ୍ତି । ସାମାଜିକ ଗଣମାଧ୍ୟମ ପୋଷ୍ଟରେ ଶ୍ରୀ ଶାହ କହିଛନ୍ତି, ସମାଜରେ ନାରୀ ଶକ୍ତିର ଅତୁଳନୀୟ ଭୂମିକା ପାଇଁ ମାନବଜାତି ରଣୀ । ସ୍ୱରାଷ୍ଟ୍ର ମନ୍ତ୍ରୀ କହିଛନ୍ତି, ପ୍ରତ୍ୟେକ ପିଢ଼ିକୁ ପୋଷଣ କରି ଏବଂ ବୈଜ୍ଞାନିକ ଓ ଅର୍ଥନୈତିକ ପ୍ରଗତିକୁ ଆଗେଇ ନେଇ ମହିଳାମାନେ ସମସ୍ତଙ୍କ ଜୀବନର ପ୍ରତ୍ୟେକ ଦିଗରେ ଅବଦାନ ରଖୁଥାନ୍ତି ।

ଏହି ଅବସରରେ ଲୋକସଭା ବାଚସ୍ପତି ଓମ୍ ବିର୍ଲା କହିଛନ୍ତି, ସ୍ଵାଧୀନତା ଆନ୍ଦୋଳନଠାରୁ ଆରମ୍ଭ କରି ଆଧୁନିକ ଭାରତର ପୁନଃନିର୍ମାଣ ପର୍ଯ୍ୟନ୍ତ ମହିଳାମାନେ ପ୍ରତ୍ୟେକ କ୍ଷେତ୍ରରେ ଦୃଢ଼ ନେତୃତ୍ଵ ପ୍ରଦାନ କରିଛନ୍ତି । ନୂଆଦିଲ୍ଲୀର କନଗ୍ ପ୍ଲେସରେ ଏକ ମହିଳା ବାଇକ୍ ରାଲିକୁ ପତାକା ଦେଖାଇ ଶୁଭାରମ୍ଭ କରିବା ଅବସରରେ ଶ୍ରୀ ବିର୍ଲା କହିଛନ୍ତି, ରାଷ୍ଟ୍ର ନିର୍ମାଣରେ ମହିଳାଙ୍କ ଭୂମିକା ଗୁରୁତ୍ଵପୂର୍ଣ୍ଣ । ସେ କହିଛନ୍ତି, ଆଜି ଭାରତରେ ମହିଳାମାନେ ପଞ୍ଚାୟତରୁ ସଂସଦ ପର୍ଯ୍ୟନ୍ତ ନେତୃତ୍ଵ ନେଉଛନ୍ତି ଏବଂ ରାଷ୍ଟ୍ର ବିକାଶ ପାଇଁ ଏକ ଦୃଢ଼ ଭିତ୍ତିଭୂମି ପାଲଟିଛନ୍ତି ।

ଏହି ଅବସରରେ ଦିଲ୍ଲୀ ମୁଖ୍ୟମନ୍ତ୍ରୀ ରେଖା ଗୁପ୍ତା ଯୋଗଦେଇ ମହିଳାଙ୍କ ସାହସ ଓ ନେତୃତ୍ଵକୁ ପ୍ରଶଂସା କରିଥିଲେ ।

ଅନ୍ତର୍ଜାତୀୟ ମହିଳା ଦିବସରେ ପଞ୍ଜାବ ଚଣ୍ଡିଗଡ଼ର ସୁଖନା ହ୍ରଦ ପୋଲିସ ପୋଷ୍ଟରେ ଭାରତର ପ୍ରଧାନ ବିଚାରପତି ସୁର୍ଯ୍ୟକାନ୍ତ ଏକ ପଦଯାତ୍ରାକୁ ପତାକା ଦେଖାଇ ଶୁଭାରମ୍ଭ କରିଛନ୍ତି । ଏହି ଅଢ଼େଇ କିଲୋମିଟର ଦୀର୍ଘ ‘ମହିଳା ଦିବସ ପଦଯାତ୍ରା’ ଓପନ୍ ହ୍ୟାଣ୍ଡ ସ୍ଵାରକ୍ଷୀରେ ଶେଷ ହୋଇଥିଲା । ଏହି ଅବସରରେ ଜଷ୍ଟିସ ସୁର୍ଯ୍ୟକାନ୍ତ କହିଥିଲେ, ଏହି ପଦଯାତ୍ରାର ଉଦ୍ଦେଶ୍ୟ ମହିଳା ଅଧିକାର ବିଷୟରେ ସଚେତନତା ସୃଷ୍ଟି କରିବା । କାର୍ଯ୍ୟକ୍ରମରେ ଯୁବ ଓକିଲ ଏବଂ ବିଚାରପତିଙ୍କ ଅଂଶଗ୍ରହଣକୁ ସେ ପ୍ରଶଂସା କରିଥିଲେ । ପଞ୍ଜାବ ଏବଂ ହରିୟାଣା ହାଇକୋର୍ଟର ମୁଖ୍ୟ ବିଚାରପତି ମଧ୍ୟ ଏହି କାର୍ଯ୍ୟକ୍ରମରେ ଅଂଶଗ୍ରହଣ କରିଥିଲେ ।

ତତ୍ତ୍ୱସିଦ୍ଧି

ମହିଳା ଏବଂ ଶିଶୁ ବିକାଶ ମନ୍ତ୍ରାଳୟ ଆଜି ଅନ୍ତର୍ଜାତୀୟ ମହିଳା ଦିବସ ଅବସରରେ ନୂଆଦିଲ୍ଲୀରେ ଏକ ମହିଳା ନେତୃତ୍ୱାଧୀନ ଶକ୍ତି ପଦଯାତ୍ରାର ଆୟୋଜନ କରିଥିଲା । କେନ୍ଦ୍ର ମହିଳା ଏବଂ ଶିଶୁ ବିକାଶ ମନ୍ତ୍ରୀ ଅନୁପମ୍ପୂର୍ଣ୍ଣା ଦେବୀ, ରାଷ୍ଟ୍ରମନ୍ତ୍ରୀ ମନ୍ତ୍ରୀ ସାବିତ୍ରୀ ଠାକୁର ଏବଂ ଦିଲ୍ଲୀ ମୁଖ୍ୟମନ୍ତ୍ରୀ ରେଖା ଗୁପ୍ତା ଏହି ପଦଯାତ୍ରାରେ ଅଂଶଗ୍ରହଣ କରିଥିଲେ ।

ଏହି ଅବସରରେ ଶ୍ରୀମତୀ ଅନୁପମ୍ପୂର୍ଣ୍ଣା ଦେବୀ କହିଛନ୍ତି, ବିଭିନ୍ନ କ୍ଷେତ୍ରର ମହିଳାମାନେ ଏହି କାର୍ଯ୍ୟକ୍ରମରେ ଅଂଶଗ୍ରହଣ କରିଛନ୍ତି, ଯାହା ପ୍ରତ୍ୟେକ କ୍ଷେତ୍ରରେ ମହିଳା ନେତୃତ୍ୱାଧୀନ ବିକାଶର ପ୍ରତିବନ୍ଧକକୁ ପ୍ରତିଫଳିତ କରେ । ମନ୍ତ୍ରୀ ଏହା ମଧ୍ୟ କହିଛନ୍ତି, ମହିଳାମାନେ ଭାରତର ବିକଶିତ ଭାରତ ଯାତ୍ରାରେ ଗୁରୁତ୍ୱପୂର୍ଣ୍ଣ ଭୂମିକା ଗ୍ରହଣ କରିବେ ।

ଦିଲ୍ଲୀ ମୁଖ୍ୟମନ୍ତ୍ରୀ ରେଖା ଗୁପ୍ତା ଗୁରୁତ୍ୱାରୋପ କରିଥିଲେ ମହିଳାମାନେ ସ୍ୱାର୍ଗ୍ଠାପ୍ ଠାରୁ ମହାକାଶ ମିଶନ ପର୍ଯ୍ୟନ୍ତ ବିଭିନ୍ନ କ୍ଷେତ୍ରରେ ପ୍ରଭାବଶାଳୀ ଭୂମିକା ଗ୍ରହଣ କରିଛନ୍ତି ।

ଶକ୍ତି ପଦଯାତ୍ରା ଜାତୀୟ ରାଜଧାନୀର କର୍ତ୍ତବ୍ୟ ପଥ ସହିତ ଇଣ୍ଡିଆ ଗେଟରୁ ବିଜୟ ଚୌକ ପର୍ଯ୍ୟନ୍ତ ପ୍ରାୟ ଦୁଇ କିଲୋମିଟର ପରିବ୍ୟାପ୍ତ ହୋଇଥିଲା । ଏହି ପଦଯାତ୍ରା ‘ଶି ଲିଡ୍ସୁ ଭାରତ’ ବିଷୟବସ୍ତୁ ଉପରେ ଆଧାରିତ ଥିଲା ।

ପିଏମ୍-ଜିପିଆର୍ଏ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ନୂଆଦିଲ୍ଲୀର ସରୋଜିନୀ ନଗରରେ ଜେନେରାଲ ପୁଲ ଆବାସିକ ଆବାସ, ଟାଇପ୍-୫ ବାସଗୃହ ପରିଦର୍ଶନ କରି ମହିଳା ହିତାଧିକାରୀଙ୍କୁ ଚାବି ପ୍ରଦାନ କରିଛନ୍ତି । ଏହି ଅବସରରେ, ଶ୍ରୀ ମୋଦୀ ଶ୍ରମଜୀବୀ ମହିଳାଙ୍କ ସହିତ ଆଲୋଚନା କରିଛନ୍ତି ।

ପ୍ରଧାନମନ୍ତ୍ରୀ ମୋଦୀ ଜିପିଆର୍ଏ ପୁନଃବିକାଶ ଯୋଜନା ଅଧୀନରେ ୧୫ ହଜାର ୨୦୦ କୋଟି ଟଙ୍କାର ଏକାଧିକ ପ୍ରକଳ୍ପର ଆଜି ଉଦ୍ଘାଟନ ଏବଂ ଶିଳାନ୍ୟାସ କରିବାର କାର୍ଯ୍ୟକ୍ରମ ରହିଛି । ସରୋଜିନୀ ନଗର, ନେତାଜୀ ନଗର, କସ୍ତୁରବା ନଗର ଏବଂ ଶ୍ରୀନିବାସପୁରୀ ଭଳି ପ୍ରମୁଖ ସ୍ଥାନରେ ବିସ୍ତାରିତ, ଏହି ପ୍ରକଳ୍ପଗୁଡ଼ିକ ଜିପିଆର୍ଏ କଲୋନୀଗୁଡ଼ିକୁ ଆଧୁନିକୀକରଣ ଏବଂ ସରକାରୀ କର୍ମଚାରୀ ଏବଂ ପ୍ରଶାସନିକ କାର୍ଯ୍ୟାଳୟ ପାଇଁ ବିଶ୍ୱସ୍ତରୀୟ ଭିଡିଭୁମି ସୃଷ୍ଟି କରିବା ପାଇଁ ସରକାରଙ୍କ ମହତ୍ୱାକାଂକ୍ଷୀ କାର୍ଯ୍ୟକ୍ରମର ଏକ ଅଂଶ ।

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ନୂଆଦିଲ୍ଲୀରେ ପ୍ରାୟ ୩୩ ହଜାର ୫୦୦ କୋଟି ଟଙ୍କାର ବିଭିନ୍ନ ବିକାଶମୂଳକ ପ୍ରକଳ୍ପର ଉଦ୍ଘାଟନ ଓ ଶିଳାନ୍ୟାସ କରିବେ । ୧୮ ହଜାର ୩୦୦ କୋଟି ଟଙ୍କା ବ୍ୟୟରେ ଦିଲ୍ଲୀ ମେଟ୍ରୋ ପ୍ରକଳ୍ପର ଦୁଇଟି ନୂତନ କରିଡରକୁ ଉଦ୍ଘାଟନ କରିବା ସହିତ ପଞ୍ଚମ ପର୍ଯ୍ୟାୟ ଅଧୀନରେ ୧୬ କିଲୋମିଟରରୁ ଅଧିକ ଦୈର୍ଘ୍ୟ ବିଶିଷ୍ଟ ୩ଟି ନୂତନ କରିଡରର ଶିଳାନ୍ୟାସ କରିବାର କାର୍ଯ୍ୟସୂଚୀ ରହିଛି ।

ନେପାଳ

ରାପର୍'ରୁ ରାଜନେତା ହୋଇଥିବା ବାଲେନ୍ଦ୍ର ଶାହଙ୍କ ରାଷ୍ଟ୍ରୀୟ ସ୍ୱତନ୍ତ୍ର ପାର୍ଟି ନେପାଳର ସଂସଦୀୟ ନିର୍ବାଚନରେ ବିପୁଳ ବିଜୟ ହାସଲ କରି ପରବର୍ତ୍ତୀ ସରକାର ଗଠନ କରିବାକୁ ପ୍ରସ୍ତୁତ ହେଉଛି । ରାଷ୍ଟ୍ରୀୟ ସ୍ୱତନ୍ତ୍ର ପାର୍ଟିର ୩୫ ବର୍ଷୀୟ ପ୍ରଧାନମନ୍ତ୍ରୀ ପ୍ରାର୍ଥୀ ବାଲେନ୍ଦ୍ର ଭାବରେ ପରିଚିତ, ଝାପା-୫ ନିର୍ବାଚନମଣ୍ଡଳରେ ଚାରିଥର ପ୍ରଧାନମନ୍ତ୍ରୀ ହୋଇଥିବା ସିପିଏନ୍-ୟୁଏମ୍ଏଲ୍'ର ପ୍ରାର୍ଥୀ କେପି ଶର୍ମା ଓଲିଙ୍କୁ ପ୍ରାୟ ୫୦ ହଜାର ଭୋଟର ବିପୁଳ ବ୍ୟବଧାନରେ ପରାସ୍ତ କରିଛନ୍ତି ।

ରାଷ୍ଟ୍ରୀୟ ସ୍ୱତନ୍ତ୍ର ପାର୍ଟି ୧୦୬ଟି ନିର୍ବାଚନମଣ୍ଡଳରେ ବିଜୟୀ ହୋଇଛି ଏବଂ ପ୍ରଥମ-ପୂର୍ବ-ପୋଷ୍ଟ ସିଷ୍ଟମ ଅଧୀନରେ ୧୮ ନିର୍ବାଚନମଣ୍ଡଳରେ ଆଗୁଆ ଅଛି । ନେପାଳୀ କଂଗ୍ରେସ ୧୫ଟି ଆସନରେ ଆଗୁଆ ରହିଛି ।

ନେପାଳରେ ମାର୍ଚ୍ଚ ୫ ତାରିଖରେ ପ୍ରତିନିଧି ସଭା ପାଇଁ ହୋଇଥିବା ନିର୍ବାଚନରେ ପ୍ରାୟ ୬୦ ପ୍ରତିଶତ ଭୋଟର ମତଦାନ କରିଥିଲେ । ୨୭୫ ଜଣ ସଂସଦ ସଦସ୍ୟଙ୍କ ମଧ୍ୟରୁ ୧୬୫ ଜଣ ପ୍ରତ୍ୟକ୍ଷ ଭୋଟ ମାଧ୍ୟମରେ ନିର୍ବାଚିତ ହେଉଛନ୍ତି, ଯେତେବେଳେ ବାକି ୧୧୦ ଜଣ ସମାନୁପାତିକ ପଦ୍ଧତିରେ ନିର୍ବାଚିତ ହେବେ ।

ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ନେପାଳର ଜନସାଧାରଣ ଏବଂ ସରକାରଙ୍କୁ ନିର୍ବାଚନର ସଫଳ ପରିଚାଳନା ପାଇଁ ଅଭିନନ୍ଦନ ଜଣାଇଛନ୍ତି । ଶ୍ରୀ ମୋଦି କହିଛନ୍ତି, ଏହି ଐତିହାସିକ ସଫଳତା ନେପାଳର ଗଣତାନ୍ତ୍ରିକ ଯାତ୍ରାରେ ଏକ ଗର୍ବର ମୁହୂର୍ତ୍ତ ।

ଏଫ୍‌ପିଆଇଏ

ପଶ୍ଚିମ ଏସିଆ ସଙ୍କଟ ଯୋଗୁଁ ସୃଷ୍ଟି ହୋଇଥିବା ପରିସ୍ଥିତି ମଧ୍ୟରେ ଗତ ଚାରିଟି ବାଣିଜ୍ୟ ଅଧିବେଶନରେ ବିଦେଶୀ ନିବେଶକମାନେ ୨୧ ହଜାର କୋଟି ଟଙ୍କାର ଭାରତୀୟ ଅଂଶଧନ କ୍ରୟ କରିଛନ୍ତି । ସୂଚନା ଅନୁଯାୟୀ, ଭାରତୀୟ ରଣ ବଜାରରେ ବିଦେଶୀ ନିବେଶକମାନେ ୮୫୫ କୋଟି ଟଙ୍କା ପୁଞ୍ଜି ନିବେଶ କରିଛନ୍ତି । ଚଳିତ ମାର୍ଚ୍ଚ ମାସରେ ଏପର୍ଯ୍ୟନ୍ତ ଭାରତୀୟ ପୁଞ୍ଜି ବଜାର ନିର୍ ବନିଯୋଗ ୨୦ ହଜାର ୮୧୯ କୋଟି ଟଙ୍କାକୁ ବୃଦ୍ଧି ପାଇଛି ।

କ୍ରିକେଟ୍ ଓ୍ଵାଲ୍ଡ୍‌କପ୍

ଆଇ.ସି.ସି. ପୁରୁଷ ଟି-ଟ୍ଵେଣ୍ଟି ବିଶ୍ଵକପ୍‌ରେ ଆଜି ଅହମ୍ମଦାବାଦ ସ୍ଥିତ ନରେନ୍ଦ୍ର ମୋଦୀ ଷ୍ଟାଡ଼ିୟମ୍‌ରେ ଭାରତ ଓ ନ୍ୟୁଜିଲାଣ୍ଡ ମଧ୍ୟରେ ଫାଇନାଲ୍ ମ୍ୟାଚ୍ ଅନୁଷ୍ଠିତ ହେବ । ଭାରତୀୟ ସମୟ ସନ୍ଧ୍ୟା ୭ଟାରେ ମ୍ୟାଚ୍ ଆରମ୍ଭ ହେବ । ସୂର୍ଯ୍ୟ କୁମାର ଯାଦବଙ୍କ ନେତୃତ୍ଵାଧୀନ ଭାରତୀୟ ଦଳ ଏହି ଟି-ଟ୍ଵେଣ୍ଟି ବିଶ୍ଵକପ୍‌ର ସେମିଫାଇନାଲ୍‌ରେ ଇଂଲଣ୍ଡକୁ ୭ରନ୍‌ରେ ପରାସ୍ତ କରି ଫାଇନାଲ୍‌ରେ ପହଞ୍ଚିଛି ।

ଅନ୍ୟ ପକ୍ଷରେ ଅଧିନାୟକ ମିଚେଲ୍ ସାଣ୍ଟେନରଙ୍କ ନେତୃତ୍ଵାଧୀନ ନ୍ୟୁଜିଲାଣ୍ଡ ଦଳ ଦକ୍ଷିଣ ଆଫ୍ରିକା ବିରୋଧରେ ୯ ଓ୍ଵିକେଟ୍‌ରେ ବିଜୟ ଲାଭ କରି ଫାଇନାଲ୍‌କୁ ଉନ୍ନିତ ହୋଇଥିଲା । ଭାରତ ଓ ନ୍ୟୁଜିଲାଣ୍ଡ ମଧ୍ୟରେ ପୂର୍ବରୁ ଅନୁଷ୍ଠିତ ଟି-ଟ୍ଵେଣ୍ଟି ମ୍ୟାଚ୍ ଗୁଡ଼ିକରେ ଭାରତ ୧୮ଟିରେ ବିଜୟ ଲାଭ କରିଥିବା ବେଳେ ନ୍ୟୁଜିଲାଣ୍ଡ ୧୧ଟିରେ ବିଜୟ ଲାଭ କରିଛି ।

ଆଇସିସି- ଦୋହା ମିଟ୍

ପଶ୍ଚିମ ଏସିଆ ବିବାଦକୁ ଦୃଷ୍ଟିରେ ରଖି କାତାରର ଦୋହାରେ ମାର୍ଚ୍ଚ ୨୫ ରୁ ୨୭ ପର୍ଯ୍ୟନ୍ତ ହେବାକୁ ଥିବା ଅନ୍ତର୍ଜାତୀୟ କ୍ରିକେଟ ପରିଷଦ-ଆଇସିସି'ର ତିନି ଦିନିଆ ବୈଠକକୁ ସ୍ଥଗିତ ରଖାଯାଇଛି । ଏପ୍ରିଲ ମାସରେ କୌଶସି ସମୟରେ ଏହି ବୈଠକ ପୁନର୍ବାର ଅନୁଷ୍ଠିତ ହେବାର ଆଶା କରାଯାଉଛି, ଯଦିଓ ନୂତନ ତାରିଖ ଏପର୍ଯ୍ୟନ୍ତ ଘୋଷଣା କରାଯାଇ ନାହିଁ । ଏହି ବୈଠକରେ ଆଇସିସି ବୋର୍ଡ ନିର୍ଦ୍ଦେଶକ, ମୁଖ୍ୟ କାର୍ଯ୍ୟନିର୍ବାହୀ, କମିଟି ସଦସ୍ୟ ଏବଂ ବରିଷ୍ଠ ନେତୃତ୍ୱ ଯୋଗଦେବାର ଆଶା କରାଯାଉଥିଲା । କାତାରରେ କ୍ରିକେଟ ସହିତ ଏହାର ବର୍ଦ୍ଧିତ ସମ୍ପର୍କ ହେତୁ ଆଇସିସି କାତାରକୁ ବୈଠକ ପାଇଁ ସ୍ଥାନ ଭାବରେ ବାଛିଥିଲା ।